

22204 – ماشىنا ھادىسىسى سەۋەبىدىن ھوشىنى يوقاتقان كىشى روزىسىنىڭ قازاسىنى قىلامدۇ؟

سۇئال

ماشىنا ھادىسىگە ئۇچرىغان بىر كىشى ئۆلۈم ھالىتىگە كېلىپ ئۇزۇن ۋاقىت ھېچ نەرسىنى تۇيىمىغان ھالەتتە ھۇشسىز ياتتى بۇ جەرياندا رامزان ئېيىمۇ ئۆتۈپ كەتتى، ئۇزۇن ۋاقىتتىن كېيىن ئاللاھ تائالا ئۇ كىشىگە شىپالىق ئاتا قىلدى، سالامەتلىكى ئەسلىگە كەلدى، ئۇ كىشى ھۇشسىز ھالەتتىكى ناماز ۋە روزىلىرىنىڭ قازاسىنى قىلىشى كېرەكمۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

ئىش يۇقىرىدا بايان قىلىنغاندەك بولسا، ئۇ كىشى ماشىنا ھادىسىسى سەۋەبىدىن ئۇزۇن مۇددەت ئەقلى – ھوشىنى يوقاتقان بولسا، مۇشۇ مۇددەتتە رامزان ئېيىمۇ ئۆتكەن بولسا، ئۆلىمالارنىڭ توغرا قارىشىغا كۆرە، ئۇ كىشى ئەقلى – ھوشىنى يوقاتقان مۇددەتتە ناماز ۋە روزىغا تەكلىپ قىلىنمىغانلىقى ئۈچۈن ئۇ ۋاقىتتىكى ناماز ۋە روزىنىڭ قازاسىنى قىلىشى كېرەك بولمايدۇ.

ئاللاھ مۇۋەپپەقىيەت قىلسۇن. پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا ۋە ساھابىلىرىغا ئاللاھنىڭ رەھمەت سالاملىرى بولسۇن.